


ગાંધી બાપુનો પવાડો

ત્રણ ભાગમાં

અરદેશર ફરામજી ખમરદાર



સવા રૂપિયો

એણે જીવન જીવી જાણ્યું ખરું,
એણે જાણ્યું મરી પણ વીર, મદાની ખમીર !
જયજય ગાંધીબાપુની !

ગૂજરાત વિદ્યાપીઠ ગ્રંથાલય

[ગૂજગતી કૉપીરાઇટ વિભાગ]

અનુક્રમાંક ૨૬૯-૯-૧ કિમત ૧-૪-૦

ગ્રંથનામ ગાંધી બાપુનો ૫૫૧૩૦

વર્ગિક ૭૫૬ : ૬

કર્તાનાં પ્રગટ અને અપ્રગટ પુસ્તકો

ગુજરાતીમાં :

પેર્કીંગ પોસ્ટેજ ભરવું

૧ કાવ્યરસિકા	કિંમત રૂ. ૧-૮-૦ (પૃ. ૧૮૮)
૨ વિલાસિકા	,, ૧-૮-૦ (,, ૨૦૦)
૩ પ્રકાશિકા..	,, ૧-૪-૦ (,, ૧૮૨)
૪ મલખારીનાં કાવ્યરસનો	,, ૩-૦-૦ (,, ૪૫૦)
૫ ભારતનો ટંકાર (ચૈથી આવૃત્તિ)	,, ૧-૮-૦ (,, ૯૦)
૬ સંદેશિકા	,, ૧-૦-૦ (,, ૧૮૮)
૭ કલ્પિકા	,, ૩-૦-૦ (,, ૨૬૦)
૮ ભજનિકા (ખીજી આવૃત્તિ) પાકું પૂરું	,, ૨-૮-૦ (,, ૧૬૪)
૯ રાસચંદ્રિકા, ભા. ૧લો (૭મી કાગળ)	,, ૦-૧૪-૦ (,, ૧૨૦)
,, ,, ગ્રીસ્ટ પૂરું	,, ૧-૪-૦ (,, ૧૨૦)
૧૦ દર્શનિકા (ખીજી આવૃત્તિ) ,, ,,	,, ૩-૮-૦ (,, ૪૪૦)
૧૧ પ્રભાતનો તપસ્વી અને કુસ્કુટદીક્ષા (ખીજી આવૃત્તિ)	,, ૦-૮-૦ (,, ૭૦)
૧૨ કલ્યાણિકા	,, ૨-૦-૦ (,, ૧૭૬)
૧૩ રાષ્ટ્રિકા	,, ૨-૮-૦ (,, ૨૪૮)
૧૪ રાસચંદ્રિકા ભાગ ૧-૨ સાથે	,, ૩-૮-૦ (,, ૩૦૪)
૧૫ ગુજરાતી કવિતાની રચનાકળા (મુંબઈ યુનિવર્સિટી તરફથી)	,, ૧-૦-૦ (,, ૨૫૦)
૧૬ શ્રીજી ઇરાનશાહનો પવાડો (ત્રીજી આ.),	,, ૦-૮-૦ (,, ૧૬)
૧૭ નંદનિકા-૨૦૨ સોનેટો (ખીજી આ.)	,, ૪-૦-૦ (,, ૨૪૮)
૧૮ ગાંધી બાપુનો પવાડો-ત્રણ ભાગમાં	,, ૧-૪-૦ (,, ૪૮)

અંગ્રેજીમાં :

૧૯ The Silken Tassel	,, ૨-૮-૦ (,, ૧૩૬)
----------------------	-----	-----	-------------------

—: છપાય છે :—

૨૦ શ્રી જરથુશ્ત્રની ગાથા, વૈદિક અને ગુજરાતી કવિતામાં અનુવા સાથે, સુધારેલા મૂળ પાઠમાં—અંગ્રેજી અને ગુજરાતી લિપિમાં તેનાં અનુલેખન સાથે, શબ્દેશબ્દના વૈદિક સમશબ્દ, અંગ્રેજી અને ગુજરાતી અર્થો, તેનાં વ્યાકરણ અને ટિપ્પણ, સમજણ વગેરે સાથે, તથા તેની સાથે જોડેલા ચાર મહાનિર્ણય તથા વેદોમાં મળી આવતા “ગાથા”ના સમશબ્દોના કોશ સાથે, સંશોધન અને વિવરણ સાથે, મોટાં રોયલ કદનાં ૮૫૦ પાનાંમાં પાકા કાપડના ગીટ પૂંદા સાથે : કિંમત રૂ. ૨૦-૦-૦

૨૧ ગાંધીઆપુ : ગાંધીજીની પ્રશસ્તિનાં ૩૮ કાવ્યો : રૂપિયા ૩-૦-૦


—: હવે પછી છપાશે :—

- | | |
|----------------------------------|---------------------------------|
| ૨૨ તારિકા : નવાં કાવ્યોનો સંગ્રહ | ૨૮ અમરદેવી નાટક |
| ૨૩ કેટલાંક પ્રતિકાવ્યો | ૨૯ યુગરાજ મહાકાવ્ય |
| ૨૪ પ્રભાતગમન (વર્ણનકાવ્ય) | ૩૦ ગદ્યસંગ્રહ, ભાગ ૧ લો |
| ૨૫ લખેગીતા—૪૦૦૦ લીટી | ૩૧ ગદ્યસંગ્રહ, ભાગ ૨ લો |
| ૨૬ ગુજરાતી કવિતા અને અપદ્યાગદ્ય | ૩૨ Leaf and Flower |
| | ૩૩ The Rest House of the Spirit |
| ૨૭ મનુરાજ નાટક (અખંડ પદ્યમાં) | |

ગાંધી બાપુનો પવાડો

ત્રણ ભાગમાં

અરદેશર ફરામજી ખમરદાર



સવા રૂપિયો

એણે જીવન જીવી નાણ્યું ખરું,
એણે નાણ્યું મરી પણ વીર, મર્દાની ખમીર !
જયજય ગાંધીબાપુની !

: પ્રકાશક :

અરજેશર ફરામજી ખબરદાર
૭૮૮, પારસી કોલોની, દાદર,
મુંબઈ-૧૪.

ઈ. સ. ૧૯૪૮

સંવત ૨૦૦૪

પ્રગત વિદ્યાપાઠ ગ્રંથાલય
અમદાવાદ
પ્રકાશકો એપ્રિલ ૨૦૦૪
૨૬ (૧-૧)

પહેલી આવૃત્તિ

સર્વ હક્ક કર્તાને સ્વાધીન

(કર્તાની રજા વગર કોઈએ ફરી છાપવું નહીં, કે
આમોફેન રેકૉર્ડમાં કે રેડિયોમાં ઉતારવું નહીં)

: મુદ્રક :

પ્રત
૧૦૦૦

ધીરુભાઈ દલાલ
એસોશિયેટેડ એડવર્ટાઈઝર્સ
એન્ડ પ્રિન્ટર્સ લિ., તારદેવ
મુંબઈ ૭

શું લખું ?

સંતોનાં પુણ્યજીવન દુનિયાને સદા માર્ગદર્શક બનતાં આવ્યાં છે. એ જીવનનાં કથન આપણી પાસે ના હોત તો દુનિયા વિશેષ બઢીમાં ને દુઃખમાં જ સળજા કરત. પણ પ્રભુની મહેર આ દુનિયા પર દરરોજ પ્રભાતે ઊગતા સૂર્યની પેઠે આવતી જ રહે છે, અને અંધારે ને અજ્ઞાને ખરડાયેલાં હૃદયોને પાછાં માંજીને અજવાળતી રહે છે. આપણો યુગ કેવો ભાગ્યશાળી હતો કે પૂજ્ય બાપુજી જેવા નિર્મળ કાવ્ય જેવા જીવન ધરાવતા સંતની પ્રભુએ આપણને ભેટ આપી હતી, છતાં આપણે કેવા હતભાગી કે એ વૃદ્ધ સંતના જીવનની રહીસહી દોરીને પણ આપણામાંના જ એક અજ્ઞાન ને અધમ ભાઈએ કાપી નાખીને આપણા અંધારને પાછો વધુ ગાઢ બનાવ્યો છે ! એ દુષ્ટ બનાવનો વિચાર કરતાં જ હૃદય ફાટી જાય છે. એટલે શું લખું ? બાપુજીના આવા અવસાનથી મારા જેવા લાખો કરોડોની હતાશ થયેલી આંખોએ આંસુના સાગર વહેવડાવ્યા છે. અને આટલા બધા માસ ગયા છતાં તે સુકાતી નથી.

પૂજ્ય બાપુજી સાથે મને ઈ. સ. ૧૯૧૫ થી પ્રત્યક્ષ સંબંધ બંધાયો હતો, અને ત્યારપછીની બાપુની તમામ રાજદ્વારી પ્રવૃત્તિ વેળાઓએ કવિતાથી સાથ આપવાની તેમની આજ્ઞાઓ મને મળતી રહેતી અને તેનું પાલન હું આખર સુધી કર્તવ્યરૂપે કરતો રહ્યો. આજે એ દશ્ય જગતમાં રહ્યા નથી, પણ એમનો પ્રેમાળ આત્મા તો હિંદની પાસે ને મારી પાસે ફરતો જ રહે છે ને કંઈ કંઈ પ્રેરણા આપતો રહે છે. એમના ઘણા દંભી અનુયાયીઓને તો દેશે હવે તેમના ખરા સ્વરૂપમાં જોઈ લીધા છે, પણ પ્રભુનો ન્યાય તો શુદ્ધ ને અપક્ષપાત છે, એટલે તે ન્યાયનાં દર્શન પણ દુનિયાને જરૂર મળી રહેશે, એવી અચૂક શ્રદ્ધામાં જ આપણે જીવી શકીએ.

બાપુજીના મહાન પુણ્યજીવનની ઐતિહાસિક કથા જનલોકને માટે સદા જળવાઈ રહે એ હેતુથી આ “ગાંધીબાપુનો પવાડો” મેં

લખ્યો છે. આવા ઐતિહાસિક પવાડા આપણા દેશની તેમજ ખીજ દેશોની પવિત્ર પૂજા છે, અને ભવિષ્યના જમાનાઓ માટે તેમાંથી ઘણી સૂચનાઓ અને પ્રેરણાઓ મળી રહે છે. બાપુજીના ફીક ફીક લાંબા જીવનમાં સેંકડો ઐતિહાસિક બનાવો 'ન્યા' છે: એ એ વિશ્વયુદ્ધો આવી ગયાં છે, અને ચાલીસ કરોડની વસતિવાળા આ હિંદ દેશ જેવા ઉપખંડમાં અજ્ઞાનમાં ને ગુલામીમાં સળડી રહેલી નાચાર પ્રજામાં અદ્ભુત જાગૃતિ લાવીને પચ્ચીસ વર્ષના ટૂંકા ગાળામાં તેમાં અપૂર્વ ચેતન રેડીને અહિંસા અને સ્નેહના મહા સિદ્ધાંતોની સત્યતા સાબિત કરીને તેને ગુલામીમાંથી છોડવીને બાપુજીએ સ્વતંત્રતા અપાવી છે. આ કાંઈ જેવી તેવી સિદ્ધિઓ નથી! એ મહાન સંતે દેશના ત્રાજવાનું પુણ્યપાસું કેવા ભગીરથ પ્રયત્નોથી નીચે નમાવ્યું અને પ્રજાને આઝાદી અપાવી, એ તો આપણી સામે જ સિદ્ધ થયેલી વાત છે. આ “પવાડા”માં ગાંધીજીના જીવનચરિત્રની બની શકે તેટલી સંપૂર્ણ તારીખ વર્ષ વાર નોંધથી રેખા દોરી છે.

આ પવાડો બેસીને ગવાય તેવો તેમ જ ઢાંડિયારાસથી પણ બેલાય તેવો છે. એના પહેલા ભાગમાં બાપુજીનાં ગુણગાન છે; ખીજા ભાગમાં એમના જન્મથી તે આફ્રિકામાંની પ્રવૃત્તિઓમાંથી ધૂટા થઈને ઈ. સ. ૧૯૧૪ માં પહેલા વિશ્વયુદ્ધ વેળા ઇંગ્લાંડ ગયા ત્યાં સુધીની પ્રવૃત્તિઓ આલેખાયેલી છે; અને ત્રીજા ભાગમાં ઈ. સ. ૧૯૧૫ માં બાપુજી પાછા હિંદ સ્વદેશ પધાર્યા ત્યારથી એમના અવસાન સુધીના બધા મુખ્ય બનાવોની રેખા દોરેલી છે. આ બધી નોંધ ભવિષ્ય માટે જળવાઈ રહે, અને સામાન્ય જનલોકમાં તે સદા પ્રેરણા પૂરતી રહે, અને ખીજા કોઈક ધન્ય આત્માઓ આ ગુણચરિત્રથી પ્રેરાઈને ઉત્સાહ મેળવીને દેશમાં બાપુજીએ જગાડેલી જ્યોતમાં સ્નેહ પૂરતા રહે, એ જ મારો શુભ આશય છે. વધુ શું લખું ?

આ “પવાડો” લખ્યો તેની અગાઉ બાપુજીના જીવન-મરણના અનેક પ્રસંગો પર બાપુજીના અવસાનથી માંડીને પહેલા ત્રણ માસમાં

જે કાવ્યો ને ગીતો લખાયાં હતાં, તેનો સંગ્રહ “ગાંધી અપુ” નામે જુદો છપાય છે, તે પણ તાજેતરમાં તૈયાર થઈને પ્રગટ થશે. આપુજીએ મારા જેવા રંક પર ચંટલો બધો સ્નેહ ઉતારેલો છે કે એ સ્નેહમાંથી જ ફૂટેલાં આંસુએ બીજી ભારે ધર્મપ્રવૃત્તિઓ વચ્ચે આ નિર્જીવ શબ્દોને સીંચીને સજીવ કીધા છે. ચઢતા સૂર્યને માર્ગે પડેલાને તો સાંજ સુધી અંધારાનો કંશેા ડર નથી, તેમ આપુજીએ ચીંધેલો ધર્મમાર્ગે જતાં આપણને શાનો ભય હોઈ શકે? અંધારામાં પણ સૂર્યપથરામણી માટેની અચૂક શ્રદ્ધા જ અજવાળાં પાથરી રહે છે. મારાં હિંદી ભાઈઓ ને બહેનો એવી શ્રદ્ધા રાખીને ધર્મપંથે જ રહે, તો આપુજી આપણી સાથે જ છે, અને તેમના મીઠા આશીર્વાદ જરૂર વરસી રહેશે!

૭૮૮, પારસી કોલોની
મુંબઈ, દાદર:
તા. ૧૫મી ઓગસ્ટ ૧૯૪૮

અરદેશર ફરામજી ખખરદાર



જય જય ગાંધી બાપુ !

ગાંધી બાપુનો પવાડો

(ઘોળ)*

- જય જય રે બોલો ગાંધી બાપુની !
જયજય રે બોલો જોડી હાથ, સદા સનેહ સાથ :
જય જય ગાંધી બાપુની !
- એની જયમાં છે જય ભગવાનની,
એની જયજયની સુણુતાં આ ગાથ, રીઝે જગનાથ :
જય જય ગાંધી બાપુની ! ૧
- એનું નામ અમર ભરતખંડમાં,
લાવ્યો આઝાદી ભારતધેર, આનંદની લહેર :
જય જય ગાંધી બાપુની !
- બેડી સેંકડો વર્ષની બાંધતી,
તેને તોડી અહિંસક પેર, તોડ્યાં વેરઝેર :
જય જય ગાંધી બાપુની ! ૨
- એના નામે રહ્યું નામ હિંદનું,
એણે રાખ્યો રે હિંદનો ટેક, જુલમ સહી અનેક :
જય જય ગાંધી બાપુની !
- મૂળ ઉખેડી નાખ્યાં મહારાજ્યનાં,
એણે શીખવ્યો સત્યવિવેક, એવો એ જ એક :
જય જય ગાંધી બાપુની ! ૩
- એના શરનું સંધાન અદ્ભુત હતું,
એ તો પ્રેમનું શસ્ત્ર અચૂક, અમોઘ ને મૂક :
જય જય ગાંધી બાપુની !

x “ રામ લક્ષ્મણ વનમાં સિધાવતાં ”—એ રાહ.

એવું વીંધી દેતું જનમર્મને,
એનું દિલ્લજિત હાસ્ય થોડુંક, સંજીવની ફૂંકઃ
જય જય ગાંધી આપુની ! ૪

આવ્યાં બળ્લે જગતયુદ્ધ કારમાં,
ચાલી ઘોર ત્યાં હિંસા ને લૂંટ, પ્રંપચો કેં ફૂટઃ
જય જય ગાંધી આપુની !

પૃથ્વી ખદબદતી કંઈ કંઈ અશાંતિમાં,
વધ્યાં જગમાં ગુલામી ને જૂઠ, દુઃખો વધ્યાં પૂઠઃ
જય જય ગાંધી આપુની ! ૫

પ્રભુ આવ્યા નવનવ અવતાર લઈ,
કીધી વિવિધરૂપે નવનવ વાર, પૃથ્વી તણી વહારઃ
જય જય ગાંધી આપુની !

દેવા બોધ અહિંસા ને સત્યનો,
| આપુ આવ્યો થઈ દસમો અવતાર, કીધો જન-ઉદ્ધારઃ
જય જય ગાંધી આપુની ! ૬

એણે જીવન જીવી જાણ્યું ખરું,
એણે જાણ્યું મરી પણ વીર, મર્દાની અમીર !
જય જય ગાંધી આપુની !

એ તો સિદ્ધ તપસ્વી ને સંયમી,
ફકીરોનો યે સાચો ફકીર, આતમનો અમીર !
જય જય ગાંધી આપુની ! ૭

બાંધ્યાં માયાગળે એણે દામણાં,
ચાલું જગતમાં સૌનું કલ્યાણ, લીધી પુણ્યલહાણુઃ
જય જય ગાંધી આપુની !

એણે વશ કીધી જીભ ને વાણીને,
બન્યો આત્મબળે એ સુજાણુ, ભારત કેરો પ્રાણુઃ
જય જય ગાંધી આપુની ! ૮

પામ્યો જગતની વલ્લુમાગી વંદના,
એના આત્મબળે પામે શેહ, મોટા મોટા જેહ !
જય જય ગાંધી બાપુની !

મંત્રમુગ્ધ બનાવતો સર્વને,
એનો સુકલકડી નાનો દેહ, લગાડી કંઈ લેહ !
જય જય ગાંધી બાપુની !

૯

એનાં નયને અમૃત વહેતાં નેહનાં,
એના શબ્દનું અદ્ભુત ભેર, વીંધી દે ટકેર :
જય જય ગાંધી બાપુની !

એના શાસનમાં ભરી સૌમ્યતા,
લાગ્યા હિતકર આદેશ કઠોર, કાંટાળાશા થોર :
જય જય ગાંધી બાપુની !

૧૦

એનું આત્મસમર્પણ છે દોહણું,
એણે આપી દીધું નિજ તમામ - ધનધામ ને નામ :
જય જય ગાંધી બાપુની !

સેવા કીધી સદા હિંદ દેશની,
એણે લીધો કદી ન આરામ, ન ચાલું ધનામ :
જય જય ગાંધી બાપુની !

૧૧

શીખવ્યાં શિસ્ત અને સહનશીલતા,
ચાલે શિસ્ત વિના ન કો તંત્ર, - ન જનતા કો યંત્ર :
જય જય ગાંધી બાપુની !

સાચું સામર્થ્ય જીવનમાં પ્રેરવા,
એણે આપ્યો નિર્ભયતાનો મંત્ર, કે જીવિયે સ્વતંત્ર :
જય જય ગાંધી બાપુની !

૧૨

એ તો ભયથી કદી નહિ ભાગતો,
મારી દેતો ભયમાં જ છલંગ, એ રાખતો રંગ !
જય જય ગાંધી બાપુની !

વસે વીરતામાં સાચી મહાનગી,
ભયથી તો સહુ બનતાં અપંગ, ખેલે કેમ જંગ ?
જય જય ગાંધી બાપુની ! ૧૩

બાપુ હિંસાથી દૂર રહેતો સદા,
હતો પૂર્ણ અહિંસાનો સંત, સદા પુણ્યવંત :
જય જય ગાંધી બાપુની !

હિંસાથી ય કાયરતા હીણી ગણી, -
આણે સર્વ મહાંધનો અંત, લાંછન ચોદે અંત !
જય જય ગાંધી બાપુની ! ૧૪

એની સમદષ્ટિ સૌને સત્કારતી,
એને નહોતા કો રાગ કે દ્વેષ, સદ્ભાવ જ અશેષ :
જય જય ગાંધી બાપુની !

હતું હૈયે કદયાણુ જ જગતનું,
નહોતા માન-અપમાનના કલેશ, કાર્યાર્થી હમેશ ;
જય જય ગાંધી બાપુની ! ૧૫

એના સ્મિતમાં રમતી તેજપાંદડી,
તેની મોહકતા કંઈ ઓર, જમાવતી દોર !
જય જય ગાંધી બાપુની !

એના હાસ્યમાં વાટિકા ખીલતી,
બારે માસ ફૂટતા તેના મોર, પમરે આંઠ પહોર !
જય જય ગાંધી બાપુની ! ૧૬

એની બાળક જેવી નિર્દોષતા,
એનું નીતરું હૈયું જાણે કાચ, સદા કહી દે સાચ ;
જય જય ગાંધી બાપુની !

એ ન સમજે પ્રપંચની વાતમાં,
નહિ સાચને આવે કો આંચ, હતી એ જ વાચ :
જય જય ગાંધી બાપુની ! ૧૭

હૈયું હિંદનું ધબકતું બાપુમાં,
બાપુ એટલે આખું યે હિંદ, કોટિકનો ખાતિદઃ
જય જય ગાંધી બાપુની !

રક્તું હિંદને હજારો હાથથી,
અધું નિરખતો બનીને અરવિંદ, તજી ભૂખ નીંદઃ
જય જય ગાંધી બાપુની ! ૧૮

કહોશે કરશે શું આ ટાણે ગાંધીજી,
સૌ કો આતુર થઈ જોતાં વાટ, દોરવણીને માટઃ
જય જય ગાંધી બાપુની !

બાપુ શબ્દો તોલી તોલી ખોલતા,
જ્યાં જોવો ઘટે તેવો દઈ ઘાટ, પાડે સીધે પાટઃ
જય જય ગાંધી બાપુની ! ૧૯

બાપુ નિજને ખેડૂત ગણાવતો,
હિંદના ખેડૂનો સાચો દૂત, એ ખેડુ સાબૂતઃ
જય જય ગાંધી બાપુની !

ધરતી સાથે હૈયું એનું ધબકતું,
દેહ-મનની ખેતીનો ખેડૂત, અદ્ભુત એ અવધૂત !
જય જય ગાંધી બાપુની ! ૨૦

એણે પકવ્યા જે પાક આ દેશમાં,
એવા કોણ પકાવશે અન્ય, અપૂર્વ અનન્ય ?
જય જય ગાંધી બાપુની !

એવો ખેડૂત ક્યાં જીવનક્ષેત્રનો ?
પ્રભુમહેરના વરસ્યા પર્જન્ય, બન્યા જીવનધન્ય !
જય જય ગાંધી બાપુની ! ૨૧

બાપુને બહુ વહાલો રે રેંટિયો,
દિનદિન એના ગાને નવનવીન, રહુતા એ તલ્લીનઃ
જય જય ગાંધી બાપુની !

સૂતર તાંતણે ગૂંથ્યું સ્વરાજને,
રાખ્યું રૈટિયે અડગ યકીન, કીધું હિંદ સ્વાધીન :
જય જય ગાંધી બાપુની ! ૨૨

રંક ધનિકનો રક્ષક રૈટિયો,
ધૈર્ય સંયમ ને શાંતિનું સ્થાન, રખાવે સ્વમાન :
જય જય ગાંધી બાપુની !

એના રણજળમાં ગુંજન રામનાં,
એના તારે તારે ભરે તાન, આઝાદીનું ગાન :
જય જય ગાંધી બાપુની ! ૨૩

ભિજળી પૂણી ને ભિજળું સૂત્ર એ,
એમાં હૈયા ને હાથના તાર, લખ્યા નિરધાર :
જય જય ગાંધી બાપુની !

એની ખાદી વણી લાખ મોલની,
ભિજળા આત્મનો પુણ્ય શણગાર, રંકોનો આધાર :
જય જય ગાંધી બાપુની ! ૨૪

ગાતા કીધા દેશે લાખો રૈટિયા,
લાખો ચાલતી ખાદીની સાળ, વણતી સુખ જાળ :
જય જય ગાંધી બાપુની !

આખો ખાદીએ રંકને રોટલો,
એ તો સ્વાધીનતાની છે ઢાલ, ઉઘોગની પાળ !
જય જય ગાંધી બાપુની ! ૨૫

કંઈ કરોડોનો બાપુ ખેલી હતો,
કંઈ કરોડોનાં હૈયાંનો રામ, દિલાસાનું ધામ :
જય જય ગાંધી બાપુની !

ચાર વીશી જીવ્યો જગ કાજ એ,
એનું આયુ તોડ્યું દુષ્ટે આમ, કવો એ અંજામ !
જય જય ગાંધી બાપુની ! ૨૬

બાપુ સૌ જેવો તોય જુદો હતો,
હતું આત્મબળ એનું અમાપ, શો તપનો પ્રતાપ !
જય જય ગાંધી બાપુની !

એ તો હીરો જૂની પુણ્યબાણુનો,
આવ્યો આઠમોઋષિ બની આપ, કાપ્યાં કૈંક પાપ :
જય જય ગાંધી બાપુની ! ૨૭

એણે ભૂત ભવિષ્ય બેઠી દીધાં,
એણે સાધ્યું અદ્ભુત વર્તમાન, એ માનવ મહાન ;
જય જય ગાંધી બાપુની !

એણે ચીંધ્યું સનાતન સત્યને,
ઉરમાં કંઈ કંઈ જગાડી અરમાન, વીંધાવ્યાં નિશાન ;
જય જય ગાંધી બાપુની ! ૨૮

બાપુ તો પૂરો વૈષ્ણવજન હતો,
સદા જાણી કાપી પરની પીડ, ભાંગી બહુની બીડ ;
જય જય ગાંધી બાપુની !

સાચ વાચ ને કાછની શુદ્ધિમાં,
એણે જાળવ્યો જીવનનો નીડ, ભાગ્યાં ષડરિ તીડ ;
જય જય ગાંધી બાપુની ! ૨૯

બાપુ હરિનો જન હરિજન થઈ રહ્યો,
દલિતોના ઉદ્ધારને કાજ, જગાઓ સમાજ :
જય જય ગાંધી બાપુની !

ક્રાંતિક અધૂરોને હરિજનમાં ફેરવ્યા,
સૂગ હરિજનની કીધી તારાજ, બની શિરતાજ :
જય જય ગાંધી બાપુની ! ૩૦

હતું હિંદુત્વ કેરું કલંક જે,
હજારો વર્ષનો તે અન્યાય, અધૂરોને થાય :
જય જય ગાંધી બાપુની !

માનવતા શિરે પાપના પહાડ એ,
કેમ આપુથી કદીયે સહેવાય, કરોડોની હાય ?
જય જય ગાંધી આપુની ! ૩૧

માનવતાનું સ્વમાન સ્થાપ્યું ફરી,
કીધો હરિજનનો સાચો ઉત્કર્ષ, આપુએ સહર્ષ :
જય જય ગાંધી આપુની !

આજે રાજસભાએ ને મંદિરે,
દાખે હરિજન પાણી નિજ પ્રકર્ષ, ગજવે ભારતવર્ષ :
જય જય ગાંધી આપુની ! ૩૨

આપુમાં કંઈ અલૌકિક એવું હતું,
હતું સરળ છતાં કૈંક અગમ્ય, — અને તોય રમ્ય !
જય જય ગાંધી આપુની !

હતું એનું વ્યક્તિત્વ અનેરું કૈં,
નહિ સમજાય કથનનું તારતમ્ય, છતાં રહ્યું અદમ્ય !
જય જય ગાંધી આપુની ! ૩૩

આવ્યા પશ્ચિમથી કૈં કૈં મહાજનો :
આપુને મળી બનતા રળિયાત, જતા થઈ મહાત !
જય જય ગાંધી આપુની !

હતું અણુરોધ્ય આત્મબળ આપુનું,
એને જોતાં જ નમિયે ફરજ્યાત, શિર ઝુકવી સાક્ષાત !
જય જય ગાંધી આપુની ! ૩૪

એનું અદ્ભુત નૈતિક ઓજસ હતું,
સૂર્ય સામે નજર નિજ પ્રોઈ, શકે નહિ કો ભેઈ !
જય જય ગાંધી આપુની !

એને શરણે ગયા કૈંક હિંસકો,
એને પુણ્યઝરણુ પાપ ધોઈ, જતા સ્વચ્છ રોઈ !
જય જય ગાંધી આપુની ! ૩૫

એણે દીઠાં મહાસ્વમ યૌવને,
તેનાં ચિત્ર જોતાં બહુરંગ, થયાં સહુ દંગ!
જય જય ગાંધી બાપુની!

મિત્રો બાપુનાં કાર્યે સૌ ઊતર્યા,
જેમ કીટથી નીકળે પતંગ, ફેાડીને તેનું અંગ!
જય જય ગાંધી બાપુની! ૩૬

બાપુ શુદ્ધ કુંદનનો કળશ બન્યો,
અદ્યો નવભારતમંદિરને શીશ, ઝળકતો દિનનિશ:
જય જય ગાંધી બાપુની!

એનાં તેજ અબકે છે નવ ખંડમાં,
બાપુ શાંતિનો પરમ અધીશ, આશિષ દે અહુદિશ:
જય જય ગાંધી બાપુની! ૩૭

બાપુ વગરનું જગત વિધુર બન્યું,
હતો પરમ સંસાર-ઉજાશ, જીવનની મીઠાશ;
જય જય ગાંધી બાપુની!

જગત શાંતિ વિના આજે ટળવળે,
હતો બાપુ જ જગતની આશ; હવે શો પ્રકાશ?
જય જય ગાંધી બાપુની! ૩૮

બાપુ લડવૈયો જીવનભર રહ્યો;
કીધું સતત અસલ્ય વિરુદ્ધ, વિરલ પુણ્યયુદ્ધ;
જય જય ગાંધી બાપુની!

ઝીલ્યા રનેહથી ઘા ને સહન કીધા,
અહિંસાથી લજ્જો અણીશુદ્ધ, રહ્યો મિત્ર બુદ્ધ;
જય જય ગાંધી બાપુની! ૩૯

એનું જીવન આખું મંગળ હતું,
સદા મંગળ હતું એનું કાર્ય, ભર્યું ઉર ઔદાર્ય;
જય જય ગાંધી બાપુની!

એની ધાર્મિકતા બધે વ્યાપતી,
 બાપુ, આચાર્યોનો ય આચાર્ય, આર્યોનો ય આર્ય;
 જય જય ગાંધી બાપુની! ૪૦

એના ગણી ગણી ગુણ શા ગણાવિયે?
 ગાયા ગાયા છતાં ઊણી ગાય, આલ ન આવે બાથ;
 જય જય ગાંધી બાપુની!

બાપુએ ચીંધ્યે પથ હવે જીવવું:
 મન્ય જન્મ્યું જીવ્યું બાપુ સાથ, ત્રહી એનો હાથ!
 જય જય ગાંધી બાપુની! ૪૧



ગાંધી બાપુનો પવાડો

૨૬૮૮-૧

ભાગ બીજો

(ઘોળ)

આકાશે ઊગ્યો અજબ ફો તારલો,
જેતજેતાં વધ્યાં તેનાં તેજ, ગગન શોભ્યું સહેજ :
અજબ ગાંધી બાપુ એ !

એણે આંજી અણગણુ જનની આંખડી,
કીધાં કોટિક હૈયાં પરહેજ, એવો મોહન એ જ !
અજબ ગાંધી બાપુ એ ! ૪૨

ઊડી ગગનગુહાથી ફો ઊતરી,
આવ્યો પ્રભુનો ફિરસ્તો ફો એમ, કરવા જગદેશ્વર :
અજબ ગાંધી બાપુ એ !

જ્યાં જ્યાં પુનિત પગલાં એનાં પરવર્યાં,
ત્યાં ત્યાં કરતાં કથીરનું હુમ, એવો એનો પ્રેમ !
અજબ ગાંધી બાપુ એ ! ૪૩

શતમુખથી યે ગાન ગવાય ના,
ગુણુ ગણી ગણી થાકે સૌ લોક, જતા યત્ન ફોક :
અજબ ગાંધી બાપુ એ !

એણે લાખોનાં જીવન ફેરવ્યાં,
રાખી માનવતાતણી નોક, એવો ઋષિ ફોક !
અજબ ગાંધી બાપુ એ ! ૪૪

ધન્ય જીવન બન્યું એ નરવીરનું,
એનું સુણિયે આજે કંઈ ચરિત્ર, છે પુણ્ય પવિત્ર :
અજબ ગાંધી બાપુ એ !

એણે જીવનભર મહાત્મ તપ્યાં,
તેનું અંતરે ટાંગળે ચિત્ર, થશે અધિમિત્ર :
અજબ ગાંધી બાપુ એ ! ૪૫

ખાનદાની કુટુંબ હતું ગાંધીનું,
ત્રણ ત્રણ પેઢીના વડવા દીવાન, હતા રાજસ્થાન :
અજબ ગાંધી બાપુ એ !

કયા ગાંધીનો પુત્ર એ નાનુડો,
પૂતળીબાઈ માતાનો એ જાન, હતો ગુણવાન :
અજબ ગાંધી બાપુ એ ! ૪૬

મોહનદાસ કરમચંદ ગાંધીજી,
હતું બાપુનું એ પૂરું નામ, પ્રસિદ્ધ ઠામેઠામ !
અજબ ગાંધી બાપુ એ !

એક મોહન ગોકુળનો રે કાનુડો,
ખીંજે જન્મ્યો આ ગુર્જરધામ, પામ્યો જગપ્રણામ ;
અજબ ગાંધી બાપુ એ ! ૪૭

સંતભૂમિ સૌરાષ્ટ્ર ગુજરાતની,
પૌરબંદરમાં સાગરને તીર, જન્મ્યો એ નરવીર :
અજબ ગાંધી બાપુ એ !

ધસવી સન શત અઠાર ઓગણોતરે,
ઑકટોબરની બીજીએ તસવીર, પ્રગટી એની ધીર :
અજબ ગાંધી બાપુ એ ! ૪૮

સંવત ઓગણીસે ને પચ્ચીશનો,
ભાદરવા વદ બારસ સવાર, હતો શનિવાર :
અજબ ગાંધી બાપુ એ !

સૂર્ય ઊગ્યા પછી થડી ત્રણ ગઈ,
ત્યાં તો પ્રગટ્યા સુપુત્ર દીદાર, આનંદ અપાર !
અજબ ગાંધી બાપુ એ ! ૪૯

માતાપિતાનો છેલ્લેરો બાળકો,
મુખમંડળે દીપતી જ્યોત, ઊગ્યો કે ખલોત !
અજબ ગાંધી બાપુ એ !

એને બાળની મસ્તી ન લાવતી,
હતો શાંતિતણો મીઠો સ્રોત, સાલસ ઓતપ્રોત :
અજબ ગાંધી બાપુ એ ! ૫૦

માતા ધર્મપરાયણ વૈષ્ણવી,
વણિકતોય બ્રાહ્મણના આચાર, વિશુદ્ધ સંસ્કાર :
અજબ ગાંધી બાપુ એ !

માતાની ગ્રહી ધર્મિષ્ઠ પાંખડી,
બાપુ ઉર પામ્યો ધર્મ વિસ્તાર, કે વિરલ પ્રકાર :
અજબ ગાંધી બાપુ એ ! ૫૧

પોરબંદર છોડ્યું વર્ષ સાતમે,
આવી વસ્યું કુટુંબ રાજકોટ, નહોતી કંઈ ખોટ :
અજબ ગાંધી બાપુ એ !

બાપુ વિદ્યાર્થી એકાંતપ્રિય હતો,
હતો ઉદ્યમી, ખંતીલો મોટ, સીધો ને સચોટ :
અજબ ગાંધી બાપુ એ ! ૫૨

મોટા ભાઈઓનાં લગ્ન ઉકેલતાં,
બાપુના પણ બાંધ્યા ત્યાં હાથ, કસ્તુરબા સંગાથ :
અજબ ગાંધી બાપુ એ !

વીતી તેર દીવાળી કિશોરની,
પામ્યો લગ્નજીવનનો ત્યાં સાથ : એ હિંદની ગાય !
અજબ ગાંધી બાપુ એ ! ૫૩

સોળ વર્ષે ઊડ્યું છત્ર તાતનું,
બીજે વર્ષે થયો તે મેટ્રિક, વિદ્યા ફળી ફીક :
અજબ ગાંધી બાપુ એ !

કેંક સંસ્કૃત પણુ બાપુ ત્યાં શીખ્યો,
ધર્મશાસ્ત્ર તણું એ પ્રતીક, દે પુષ્ટિ ઘણીક :
અજબ ગાંધી બાપુ એ ! ૫૪

ગયો ભાવનગરની કૉલેજમાં,
લેવા શિક્ષણુ ઉચ્ચ વિધાન, વધે જેમ જ્ઞાન :
અજબ ગાંધી બાપુ એ !

બાપુને ત્યાંની લીલા ફાવી નહીં,
લાગ્યું ત્યાં ન કંઈ બાપુનું ધ્યાન, અંતે છોડ્યું સ્થાન :
અજબ ગાંધી બાપુ એ ! ૫૫

મિત્રો તાતના બાપુ-વહારે ગયા,
ખૂંસા ગાડાને દઈ નિજ સ્કંધ, કીધું ત્યાં નિર્બંધ :
અજબ ગાંધી બાપુ એ !

દુગ્ધાંડ મોકલવા સમજાવી માતને,
બારિસ્ટર થવા કીધો પ્રબંધ, તોડી રોધ અંધ :
અજબ ગાંધી બાપુ એ ! ૫૬

લીધો ફાલ માટે બાપુ પાસથી,
પાળવા શુદ્ધ વૈષ્ણવ ધર્મ, જાળવવા ખટકર્મ :
અજબ ગાંધી બાપુ એ !

નિરામિષ, નિર્વ્યસન, નિર્વિકાર ત્યાં
રહેવું સમજીને ધર્મનો મર્મ, ખરે ત્યાં જ નર્મ :
અજબ ગાંધી બાપુ એ ! ૫૭

બાપુએ એ વચન પાળ્યું પૂરું ત્યાં,
રાખ્યો સંયમ તેમ વિશ્વાસ, રહ્યો દઢ ખાસ :
અજબ ગાંધી બાપુ એ !

લંડન મેટ્રિકમાં પાર એ ઊતર્યો,
કીધો પછી કાયદાનો અભ્યાસ, સફજ્ઞાન વિકાસ :
અજબ ગાંધી બાપુ એ ! ૫૮

બાપુ કેં કેં મહાજનને મળ્યો,
ચર્યા ધર્મ સમાજ સવાલ, પામ્યો પૂરો ખ્યાલ :
અજબ ગાંધી બાપુ એ !

ભારે રસ મજૂરો થકી બાપુને,
તેની યે ત્યાં દીડી ભડ હડતાલ, એકસંખી કમાલ !
અજબ ગાંધી બાપુ એ ! ૫૮

અઢારસેં ને એકાણુંના વર્ષમાં,
બારિસ્ટર બની પદવી લઈ બેશ, બાપુ આવ્યો દેશ :
અજબ ગાંધી બાપુ એ !

નહોતો દીસતો વણિક કાઠિયાવાડનો,
અંગે ધાર્યો'તો અંગ્રેજી વેશ, નહોતો કોઈ કલેશ !
અજબ ગાંધી બાપુ એ ! ૬૦

બાપુએ રાજકોટ ને મુંબઈમાં,
કાંધી બેઠા વરસ વકીલાત, ખંતે લલી ભાત ;
અજબ ગાંધી બાપુ એ !

અદાલતની હવા ગૂંગળાવતી,
બાપુને થતો તેથી આઘાત, દીઠો નૈતિક પાત :
અજબ ગાંધી બાપુ એ ! ૬૧

સન અઢારસેં તાણું એપ્રિલમાં,
પાછો આફ્રિકા પળવાને કાજ, બાપુ ચઢ્યો જહાજ :
અજબ ગાંધી બાપુ એ !

પોરબંદરની વેપારી પેઢીનો
ગયો લડવા મુકદ્દમો ત્યાં જ, રક્ષવા તેની લાજ :
અજબ ગાંધી બાપુ એ ! ૬૨

બાપુમાથેથી પાઘ ઉતરાવવા,
મથ્યો ભારે ગોરો ન્યાયાધીશ, તોય ન ખોલ્યું શીશ :
અજબ ગાંધી બાપુ એ !

આપુ ત્યાંથી અદાલત છોડી ગયો,
પતાવ્યો તે દાવો અન્ય દિશ, કરી બહુ કોશિશ :
અજબ ગાંધી આપુ એ ! ૬૩

હિંદીઓની હાલત ત્યાં કડુણ હતી,
આપુથી ન સહેવાતો અન્યાય, કરતો સૌને સાલ્ય :
અજબ ગાંધી આપુ એ !

સાચી દોરવણી આપી સર્વને,
લડવા ગોરાઓ સાથે સદાય, સ્વમાન જળવાય :
અજબ ગાંધી આપુ એ ! ૬૪

કેં કેં કપરા જુલમ સહ્યા આપુએ,
ગોરાઓથી થતો માનભંગ, અનેક પ્રસંગ :
અજબ ગાંધી આપુ એ !

કેં કેં લડત લડ્યો હિંદીઓ થકી,
વીસ વર્ષ સુધી કેં કેં જંગ, ખેલ્યો વિવિધ રંગ ;
અજબ ગાંધી આપુ એ ! ૬૫

દક્ષિણ આફ્રિકાના ગોરા જુદ્ધીઓ
સદા રાખતા હિંદીને દૂર, કહી કુલી મજૂર :
અજબ ગાંધી આપુ એ !

રાજદ્વારી પ્રશ્નો ઊઠ્યા કેંક ત્યાં,
આપુએ તેમાં ઝૂકાવ્યું પૂર, તોડવા ધારા કૂર :
અજબ ગાંધી આપુ એ ! ૬૬

હશે દૈવી સંકેત કો ગેયનો,
સૂઝી સત્ય અહિંસાની વાટ, આપુને એ જ ઘાટ :
અજબ ગાંધી આપુ એ !

આવ્યું અવનવું શસ્ત્ર એ હાથમાં,
અરિ પામતા ભારે ઉકળાટ, અહિંસાને પાટ ;
અજબ ગાંધી આપુ એ ! ૬૭

અઢારસેં ને છણું તણી સાલમાં,
બાપુ હિંદમાં આવ્યો છ માસ, સલા ભરી ખાસ :
અજબ ગાંધી બાપુ એ !

હામે હામે કીધાં એણે ભાષણો,
હિંદી જનપર પડતો ત્યાં ત્રાસ, દર્શાવ્યો સહુ પાસ :
અજબ ગાંધી બાપુ એ ! ૬૮

બાપુ પાછો ગયો નિજ કુટુંબ લઈ,
કીધું ગોરાઓએ ત્યાં તોફાન, કીધાં સૌ હોરાન ;
અજબ ગાંધી બાપુ એ !

બાપુ અડગ રહ્યો નિજ કાર્યમાં,
તોડયું સનેહ ગોરાનું ગુમાન, સાધ્યું નિજ નિશાન :
અજબ ગાંધી બાપુ એ ! ૬૯

આવ્યો બોરવિગ્રહ પછી કારમો,
સ્વયંસેવકો કરીને તૈયાર, ગયો રણુમોઝાર :
અજબ ગાંધી બાપુ એ !

દીધી સેવા હિંદીઓએ રાજ્યને,
કીધી ઘાયલની સારવાર, સંતોષી સરકાર :
અજબ ગાંધી બાપુ એ ! ૭૦

ડર્બન પાસે આશ્રમ સ્થાપ્યો બાપુએ,
ધાર્મિક જીવન ગાળવા કાજ, બતાવ્યા ઈલાજ :
અજબ ગાંધી બાપુ એ !

કેં કેં કીધા પ્રયોગો ત્યાં બાપુએ,
દાખ્યો સ્વાધીનતાનો અંદાજ, સમાજ અવાજ :
અજબ ગાંધી બાપુ એ ! ૭૧

સન ઓગણીસેં ને ત્રણ ફેરા અંતમાં,
મહાસલા કલકત્તે ભરાઈ, બાપુ આવ્યો ધાઈ :
અજબ ગાંધી બાપુ એ !

આફ્રિકામાં હિંદીની વિટંબણા
 બાપુએ ત્યાં સૌકથી કચવાઈ, દિલસોજી ત્યાં છાપ :
 અજબ ગાંધી બાપુ એ ! ૭૨

હિંદીઓની હલાકી વધતી સુણી,
 પાછો ગયો એ આફ્રિકા દેશ, ધરી મન અંદેશ :
 અજબ ગાંધી બાપુ એ !

“હિંદી મત” નામે છાપું કાઢ્યું નવું,
 તેમાં ચર્ચતો હિંદીના કલેશ, હિંમતથી હંમેશ :
 અજબ ગાંધી બાપુ એ ! ૭૩

નવો ધારો થયો દ્રાન્સવાલમાં,
 લેવા હિંદીની અંગૂઠા છાપ, નવો એ સંતાપ :
 અજબ ગાંધી બાપુ એ !

બાપુ ઊભા એ પ્રતિ પગ રોપીને,
 સલાલરીત્યાં વખોડ્યું એ આપ, ઈજ્જત પર શી ત્રાપ !
 અજબ ગાંધી બાપુ એ ! ૭૪

સન ઓગણીસે છતા સપ્ટેમ્બરે,
 અગ્યારમીએ રોખ્યો વણુ દંભ, લડત તણો સ્તંભ :
 અજબ ગાંધી બાપુ એ !

બેહનેસ્વર્ગે હજારો હિંદી મળ્યા,
 કીધો સત્યાગ્રહનો ત્યાં પ્રારંભ, તોજો ઉરગોરંભ :
 અજબ ગાંધી બાપુ એ ! ૭૫

બાપુ સહ ગયા સેંકડો કેદમાં,
 બધે દેશ થયો હાહાકાર, હઠ્યા ન લગાર :
 અજબ ગાંધી બાપુ એ !

આઠ વર્ષ લજ્યા અડગ હામથી,
 આખર થાકી ગઈ સરકાર, કીધા સ્મટ્સ કરાર :
 અજબ ગાંધી બાપુ એ ! ૭૬

ત્રણ ત્રણ વર્ષ લડત ભારે ઊપડી,
હજારો નરનાર ને બાળ, ધસ્યાં જ્યમ જુઆળ !
અજબ ગાંધી બાપુ એ !

આખર ઝોગણીસે ચૌદ જુલાઈમાં,
બાપુને વરી વિજયની માળ, સમજૂત થઈ સ્નેહાળ !
અજબ ગાંધી બાપુ એ !

૭૭

થયા સફળ પ્રયોગો સૌ બાપુના,
હિંદીઓનાં ઊંચાં કરી શીર, કીધા સૌને વીર !
અજબ ગાંધી બાપુ એ !

જગતે પરચો સત્યાગ્રહનો દીઠો,
અહિંસા અને સ્નેહનું હીર, આત્માનું ખમીર :
અજબ ગાંધી બાપુ એ !

૭૮

એ જ વર્ષમાં બાપુના આશ્રમે,
અંતેવાસીનો ભેઈ અપરાધ, શિસ્તે દીડી ખાધ !
અજબ ગાંધી બાપુ એ !

બાપુએ કીધા ચૌદ ઉપવાસ ત્યાં,
સત્યાગ્રહના એ શસ્ત્રે અગાધ, ટાળ્યો તેનો બાધ !
અજબ ગાંધી બાપુ એ !

૭૯

બાપુ આફ્રિકાથી પછી નીકળ્યો,
લંડન આવ્યો ત્યાં તો ફાટયું ટુકડું, મહા વિશ્વયુદ્ધ ;
અજબ ગાંધી બાપુ એ !

બાપુએ ચાહ્યું સહાવા ઈંગ્લાંડને,
પણ બાપુના સિદ્ધાંતો શુદ્ધ, ન સાંખ્યે વિરુદ્ધ :
અજબ ગાંધી બાપુ એ !

૮૦

બાપુનું ત્યાં આરોગ્ય બગડ્યું ઘણું,
હીક થાતાં દેહે દેવા ભેમ, આવ્યો માતૃભોમ :
અજબ ગાંધી બાપુ એ !

થયું પૂર્વચરિત્ર પૂરું અહીં,
કરવા આવ્યો હવે નવો હોમ, મીઠું હિંદુઓમ
અજબ ગાંધી બાપુ એ! ૮૧

નહીં આફ્રિકનો, નહીં હિંદીઓ,
કદી ભૂલશે ત્યાં બાપુની વાત, ગાંધી તણી ખ્યાત:
અજબ ગાંધી બાપુ એ!

સત્યાગ્રહનો સર્જક અમર બાપુ એ:
બોલો જય જય ભારતમાત! જય જય ગુજરાત!
જય જય ગાંધી બાપુ એ! ૮૨



ગાંધી બાપુનો પવાડો

ભાગ ત્રીજો*

(ધોળ)

પુણ્યભૂમિ પુરાણ આ હિંદની,
માનવસંસ્કૃતિની મોઘી માત, વત્સલ ને સુખતઃ
ધનધન ગાંધી બાપુને!

ગાંધી બાપુ જન્મ્યો એવી ભૂમિમાં,
હીપાવી માની મીઠી મહોલાત, થયો રાષ્ટ્રતાતઃ
ધનધન ગાંધી બાપુને! ૮૩

કીધું કોડોનું પોષણ માડીએ,
ખંડે ખંડના આવ્યા અહીં લોક, એને ચારુ ચોકઃ
ધનધન ગાંધી બાપુને!

માડી આવી લૂંટાતી સૈકાંથકી,
જતા ચલ ઉદ્ધારના ફોક; રાખે કાણુ નોક ?
ધનધન ગાંધી બાપુને! ૮૪

બાઝયાં કેં કેં અનિષ્ટો આ ભૂમિમાં,
એને જકડી રહી જુલમોની જાળ, વિષમ વિકરાળઃ
ધનધન ગાંધી બાપુને!

ત્રીશ ત્રીશ વર્ષનાં મથન કેં કેં થયાં,
ક્યારે આવે કો વીર પ્રજાપાળ, તોડી દે એ કાળ ?
ધનધન ગાંધી બાપુને! ૮૫

* પૂ. ગાંધીજી આફ્રિકાથી હિંદમાં સને ૧૯૧૫ માં આવ્યા ત્યાંથી તે એમની શહીદી સુધીની જીવનરેખા આ ત્રીજા ભાગમાં છે.

ગાંધી આપુનાં કેં કેં પરાક્રમે
સુણુતાં વાંચતાં દેશમાં સર્વ, ઉરે રાખે ગર્વ :
ધનધન ગાંધી આપુને !

એને દેશમાં આવતો જાણુતાં,
લોકે રાખી ઉમેદો કેં ખર્વ, માણુવા શુભ પર્વ :
ધનધન ગાંધી આપુને ! ૮૬

વીસ વર્ષનું કાર્ય પૂરું કરી,
આપુ આવ્યો અંતે જન્મધામ, થવા હરીધામ :
ધનધન ગાંધી આપુને !

આગણીસેં ને પંદરના પ્રારંભમાં,
જયજયકાર વચ્ચે આપુ આમ, પધાર્યો શુભ નામ :
ધનધન ગાંધી આપુને ! ૮૭

આપુ પ્રથમ પધાર્યો મદ્રાસમાં,
કસ્તુરબા સાથે આવ્યો સ્વદેશ, કાઠિયાવાડી વેશ :
ધનધન ગાંધી આપુને !

કવિએ આપુને સત્કાર્યો સ્નેહથી,
અને ઉરના હતા સમ ઉદ્દેશ, બન્યા સ્નેહી બેશ :
ધનધન ગાંધી આપુને ! ૮૮

આપુ મુંબઈ સિધાર્યો ત્યાંથી પછી,
સંસારે તો થયો'તો વિરક્ત, જનસેવામાં શક્ત :
ધનધન ગાંધી આપુને !

મળ્યા પ્રથમ ગોપાળરાવ ગોખલે,
હતા કીર્તિધંતા દેશભક્ત, ભારતમાં આસક્ત !
ધનધન ગાંધી આપુને ! ૮૯

આપુ આવ્યો ને ગોખલેજી ગયા,
હતા હિંદના સાચા સપૂત, સેવક અવધૂત :
ધનધન ગાંધી આપુને !

ગોખલેનું નેતૃત્વ ખાલી પડ્યું,
 આપુકરમાં તે આવ્યું સાબૂત, અન્યો લોકદૂત !
 ધનધન ગાંધી આપુને ! ૯૦

ઝોગણીસે પંદરના મેની પચ્ચીશે,
 અમદાવાદે સાબરમતી તીર, અન્યું પુણ્યહીર :
 ધનધન ગાંધી આપુને !

સત્યાગ્રહ આશ્રમ સ્થાપ્યો ત્યાં આપુએ :
 શિક્ષણ લેવા વસ્યાં આવી વીર, અમીર ક્ષીર :
 ધનધન ગાંધી આપુને ! ૯૧

એ જ વર્ષમાં કવિ રવિ હાકુરે,
 પત્રે આપુને સંબોધ્યો આમ, “મહાત્મા” ને નામ :
 ધનધન ગાંધી આપુને !

તે દિનથી જ આપુ “મહાત્મા” થયો,
 થયો હિંદનો એ સાચો રામ, નમતાં ઉર તમામ !
 ધનધન ગાંધી આપુને ! ૯૨

ગિરમીટિયા કામદારોની વેદના
 જાણી ભારે થતી પરદેશ, આપુ પામ્યો કલેશ :
 ધનધન ગાંધી આપુને !

ભારે આદોલન દેશે ઉપાડતાં,
 આણ્યો એ રીતનો અંત બેશ, ઉઠાવી ઝુંબેશ :
 ધનધન ગાંધી આપુને ! ૯૩

ચંપારણ્યમાં ખેડૂતો ત્રાસતા,
 આપુ ત્યાં ગયો કરવાને વહાર, શીખવ્યો અસહકાર :
 ધનધન ગાંધી આપુને !

ખેડૂતોનો વિજય થયો આખરે,
 જમીનદાર અને સરકાર, અંતે પામ્યાં હાર :
 ધનધન ગાંધી આપુને ! ૯૪

ઝોગણીસેં ને સત્તરની ઝે સાલમાં,
બાપુને સૂઝ્યો પ્રથમ પ્રસંગ, રેંટિયાનો તરંગ :
ધનધન ગાંધી બાપુને !

મોટા નાનાનો પોષક રેંટિયો,
ઝેની શક્તિ કરતી સૌને હંગ, ગરીબની ઝે ગંગ :
ધનધન ગાંધી બાપુને ! ૯૫

અમદાવાદે ઝોગણીસેં અઢારમાં,
મિલ મળૂરો થકી ઝેણે ખાસ, કીધા ઉપવાસ :
ધનધન ગાંધી બાપુને !

હિત એક જ માલિક મળૂરનું,
સમજાવી તજવ્યો કંકાસ, ઉપજાવ્યો વિશ્વાસ :
ધનધન ગાંધી બાપુને ! ૯૬

ખેડા જિલ્લામાં ખેડુને દોરવ્યા,
સત્યાગ્રહ કીધો મહેસૂલ કાજ, પાક્યું ન અનાજ :
ધનધન ગાંધી બાપુને !

ખેડૂતથી તો છે દેશ ભર્યો પૂર્યો,
ખેડૂતથી જ છે રાજની લાજ, સુખી રહે સમાજ :
ધનધન ગાંધી બાપુને ! ૯૭

ઝોગણીસેં ને ઝોગણીસના આરંભે,
આવ્યો રોલેટ કાયદો બ્રજ, દેવા સૌને કષ્ટ :
ધનધન ગાંધી બાપુને !

પાડી હિંદે પ્રચંડ હડતાલ લાં,
સત્યાગ્રહની લડત બની ઘૂણ, કરવા ધારે નષ્ટ :
ધનધન ગાંધી બાપુને ! ૯૮

છટ્ટી એપ્રિલથી એક સપ્તાહ સુધી,
ચાલ્યાં હિંદમાં ભારે તોફાન, ગયા બહુ જાન :
ધનધન ગાંધી બાપુને !

ખિલાફતની યે લડત આપુ લજો,
થયા એક હિંદુ મુસલમાન, લાઈ લાઈ સમાન :
ધનધન ગાંધી આપુને ! ૯૯

ભારે કતલ જલિયાંવાળા આગની,
નેઈ ઊકળી ઊઠ્યો આખો દેશ, પામ્યો બહુ કલેશ :
ધનધન ગાંધી આપુને !

સત્યાગ્રહ બંધ કરીધો ત્યાં આપુએ,
હીડી હિંસક થતી એ સુંબેશ, આપ્યો મન અંદેશ :
ધનધન ગાંધી આપુને ! ૧૦૦

“નવજીવન” “યંગ ઇડિયા” સામાહિકો,
આપુએ લીધાં એ અને પત્ર, થયો તંત્રી તત્ર :
ધનધન ગાંધી આપુએ !

લખ્યા લેખ ઉત્તમ સાત્ત્વિક લેખને,
અન્યાં બુદ્ધિ ને શુદ્ધિનાં સત્ર, પ્રસર્યાં તે સર્વત્ર :
ધનધન ગાંધી આપુને ! ૧૦૧

એ જ વર્ષે ભાદરવા વદ આરસે,
આપુનો કનકોત્સવ પ્રસંગ, ઉજવ્યો રંગચંગ :
ધનધન ગાંધી આપુને !

નાના મોટા કવિઓએ કાવ્યો રચ્યાં,
નિરખી તેમાં આપુની ઉરગંગ, પામ્યાં સૌ ઉછરંગ :
ધનધન ગાંધી આપુને ! ૧૦૨

ઝાગણીસેં ને વીસમાં વાઈસરોયને,
મોકલ્યા નિજ ચંદ્રકો ફેર, આપુએ દુઃખભેર :
ધનધન ગાંધી આપુને !

કેંક મહાજનોએ પણ એ રીતે
છોડી દીધા ખિતાબો જાહેર, ગણી કદુ ઝેર :
ધનધન ગાંધી આપુને ! ૧૦૩

એ જ સાલે સપ્ટેમ્બરમાં ક્રેંચેસે,
કીધો “પૂર્ણ સ્વરાજ્ય” ઠરાવ, લીધો વીરહ્વાવ :
ધનધન ગાંધી આપુને !

અસહકારનો કાર્યક્રમ આપુએ,
યોજી નાખ્યો સ્વાતંત્ર્યનો દાવ, કીધો જંગજમાવ :
ધનધન ગાંધી આપુને !

૧૦૪

હતી હિંદે કુળવણી ગુલામીની,
તેને કરવા વિદ્યાનો કિરીટ, આપુએ માંડી મીટ :
ધનધન ગાંધી આપુને !

સાચા વિદ્વાનો સહ અમદાવાદમાં,
એણે સ્થાપી “ગુજરાત વિદ્યાપીઠ”, દેવા સત્ત્વ અદીઠ :
ધનધન ગાંધી આપુને !

૧૦૫

એ પછી આગણીસે એકવીસમાં
ભારે ચલ્લવી ચળવળ ઠામેઠામ, ભરવા સરંજામ :
ધનધન ગાંધી આપુને !

લાખો ચરખા, કાટિક નાણાં મેળવ્યાં,
કાપડ પરદેશી ગણીને હરામ, તળવ્યું તમામ :
ધનધન ગાંધી આપુને !

૧૦૬

આવ્યો પાટવીપુત્ર ઇંગ્લાંડનો,
આપુએ ત્યાં કીધો અસહકાર, જઈ મુંબઈ ને દ્વાર :
ધનધન ગાંધી આપુને !

કીધી હુાળી ત્યાં પરદેશી વસ્ત્રની,
થયો હિંસાનો વધતાં વિસ્તાર, આપુ બેકરાર :
ધનધન ગાંધી આપુને !

૧૦૭

આપુએ ઉપવાસ ત્યાં આદર્યા,
થયાં બંધ એ સર્વ તોફાન, અટક્યા જન મસ્તાન :
ધનધન ગાંધી આપુને !

ભારે હુલા ચૌરીચૌરામાં થઈ,
લોકો બની ગયા જાણે હોવાન, ભૂલ્યા નિજ ભાન :
ધનધન ગાંધી બાપુને ! ૧૦૮

બાપુએ કીધો સત્યાગ્રહ બંધ ત્યાં,
ઉપવાસ કીધો પછી પાંચ, અંગે આણી આંચ :
ધનધન ગાંધી બાપુને !

પ્રજા સમજે ન માર્ગ પૂરો હજી,
નહી બૂડતી અહિંસામાં ચાંચ, તેથી પડતી ખાંચ :
ધનધન ગાંધી બાપુને ! ૧૦૯

પડી મંઝવણ બાપુના મંડળે,
સ્થિતિ જોઈ રહ્યા એ સખેદ, કરવો ક્યમ ઉચ્છેદ :
ધનધન ગાંધી બાપુને !

ઝાગણીસ-બાવીસના માર્ચની દસમીએ,
બારડોલીમાં સરકારે દઈ ભેદ, કીધો બાપુ કેદ !
ધનધન ગાંધી બાપુને ! ૧૧૦

રાજ્યે મૂક્યો આરોપ રાજદ્રોહનો,
બાપુને સજા આપી છ વર્ષ, પામ્યું રાજ્ય હર્ષ :
ધનધન ગાંધી બાપુને !

અદાલતમાં નિવેદ્યું જે બાપુએ,
તેમાં લેશ હતો ન અમર્ષ, હતો જનપ્રકર્ષ :
ધનધન ગાંધી બાપુને ! ૧૧૧

લખી આત્મકથા જેલે બાપુએ,
તેમાં સત્યના નોંધ્યા પ્રયોગ, મળ્યા જે સંભોગ :
ધનધન ગાંધી બાપુને !

ઝાગણીસે ન ચોવીસના પ્રારંભમાં,
બાપુને થયો ભારે કો રોગ, હતા ઘાતભોગ :
ધનધન ગાંધી બાપુને ! ૧૧૨

કીધો જોલથી બાપુને મુક્ત લાં,
બાપુ લેતો જરાક આરામ, પૂછાને મુકામ :
ધનધન ગાંધી બાપુને !

હિંદુ મુસ્લિમના ઝઘડા જાગ્યા ફરી,
લાગ્યો બાપુને ખૂરો અંજામ, ક્યમ જીવવું આમ ?
ધનધન ગાંધી બાપુને ! ૧૧૩

આગણીસેં ને ચોવીસના સપ્ટેમ્બરે,
લાં તો બાપુએ તારીખ અઢાર, કીધો નિરધાર :
ધનધન ગાંધી બાપુને !

લીધું અનશનવ્રત દિન એકવીસનું,
ઉઠાવ્યો ભારે એ તપનો ભાર, ઈશ્વરને આધાર !
ધનધન ગાંધી બાપુને ! ૧૧૪

હિંદુ મુસ્લિમ વચ્ચે થઈ શાંતિ લાં,
શમ્યા સૌ ઝઘડા પરિહાર્ય, રાખીને ઔદાર્ય :
ધનધન ગાંધી બાપુને !

નવો કાર્યક્રમ આપ્યો લાં બાપુએ,
કરવાને રચનાત્મક કાર્ય, ગણી અનિવાર્ય :
ધનધન ગાંધી બાપુને ! ૧૧૫

સન આગણીસેં પચ્ચીસમાં બાપુએ
“અખિલ હિંદ ચરખા સંઘ” ઉચિત, સ્થાપ્યો રાખી પ્રીત :
ધનધન ગાંધી બાપુને !

બાપુ રહેતો સત્યાગ્રહ આશ્રમે,
દેતો દોરવણી વિધવિધ રીત, દર્ઠ યુક્ત પ્રતીત :
ધનધન ગાંધી બાપુને ! ૧૧૬

આગણીસેં આગણત્રીસમાં લાહોરમાં
પૂર્ણ સ્વાતંત્ર્યનો કીધો ઘોષ, સહેવાતો ન શોષ :
ધનધન ગાંધી બાપુને !

આવ્યું “સાયમન કમીશન” ત્રીસમાં,
તેને પોકાર્યું દુષ્ટ સદોષ, આણી ઉર રોષ :
ધનધન ગાંધી આપુને ! ૧૧૭

તોડવા ભૂંડો મીઠાનો કાચદો,
આપુએ આવ્યું પ્રથમ ત્યાં લક્ષ, જે રંકનો લક્ષ :
ધનધન ગાંધી આપુને !

સાબરમતીથી દાંડી જવા નીકળ્યો
પગપાળો આપુ સૌ સમક્ષ, લઈ નિજ વીર દક્ષ :
ધનધન ગાંધી આપુને ! ૧૧૮

ઝાગણીસે ત્રીસની છટ્ટી એપ્રિલે,
દાંડી જઈ મીઠું લીધું સુપેર, આપુએ શૌર્યભેર :
ધનધન ગાંધી આપુને !

ચાલી લડત સત્યાગ્રહની જોરમાં,
તોઓ કાચદો લોકે ઠેરઠેર, લડત થઈ જાહુર :
ધનધન ગાંધી આપુને ! ૧૧૯

મેની પાંચમીએ પકડો આપુને,
લઈ જઈ ચરોડાડીઘો ગિરફતાર, કેદખાના મોઝાર :
ધનધન ગાંધી આપુને !

ચાલ્યાં ભારે હુલ્લડ આખા દેશમાં,
ગોળીબાર અને લાડીમાર, ખૂબ કરતી સરકાર !
ધનધન ગાંધી આપુને ! ૧૨૦

પાછા ચત્ત થયા સમાધાનીના,
પહોલી લંડન ગોળમેજીની વાત, પૂરી થઈ સાક્ષાત :
ધનધન ગાંધી આપુને !

ઝાગણીસે એકત્રીસના પ્રારંભમાં,
થયો મુક્ત ફરી રાષ્ટ્રતાત, હસતો ભલી ભાત :
ધનધન ગાંધી આપુને ! ૧૨૧

પછી લંડન ખીજી ગોળમેજીમાં
ગયો આપુ કરવા સમાધાન, રહે હિંદસ્વમાન :
ધનધન ગાંધી આપુને !

આવ્યું લાં ન રૂંડું પરિણામ કેા,
આપુ પાછો ફર્યો હિંદુસ્તાન, બની ઉર હુરાન :
ધનધન ગાંધી આપુને ! ૧૨૨

ઝાગણીસેં બત્રીસ બેસતાં ચોથીએ,
આપુને પાછો લઈ ગયા કેદ, થયો દેશે ખેદ :
ધનધન ગાંધી આપુને !

એક લાખ હિંદી ગયા કેદમાં,
સરકારે કીધો, રાખીને ભેદ, સ્વાતંત્ર્ય ઉચ્છેદ :
ધનધન ગાંધી આપુને ! ૧૨૩

ઝાગણીસેં બત્રીસ ઓગસ્ટની સત્તરે,
આવ્યો કોમી ચુકાદો વિચિત્ર, હતું નરતું ચિત્ર :
ધનધન ગાંધી આપુને !

દીઠા હરિજનના હક્કો ફૂટતા,
આપુ હરિજનનો સાચો મિત્ર, સમજ્યો એ ચરિત્ર :
ધનધન ગાંધી આપુને ! ૧૨૪

અંતે વીસમી સપ્ટેમ્બરે આપુએ,
ઉપવાસ માંડ્યા આમરણાંત, થયા સૌ અશાંત :
ધનધન ગાંધી આપુને !

થયા આખર પૂણાના કરાર લાં,
કીધો હિંદુ સમાજ નિરાંત, લાંગી સૌની બ્રાંત :
ધનધન ગાંધી આપુએ : ૧૨૫

ઝાગણીસેં ને તેત્રીસમાં બે વાર લાં,
આત્મશુદ્ધિ થકી ઉપવાસ, ફરી કીધા ખાસ :
ધનધન ગાંધી આપુને !

સત્યાગ્રહ આશ્રમ બંધ કીધો પછી,
છત્રીસમાં સેવાગ્રામે નિવાસ, કીધો વર્ષા પાસ :
ધનધન ગાંધી આપુને ! ૧૨૬

કૈં કૈં ચળવળ ચાલ્યા કીધી અહીંતહીં,
આપુએ કૈં કૈં શમવ્યા ઉકળાટ, કરી વાટાઘાટ :
ધનધન ગાંધી આપુને !

સમજાવ્યા ત્રાસવાદી બંગાળીઓ,
પાઝા સૌને અહિંસાને પાટ, ચીંધી સત્ય વાટ :
ધનધન ગાંધી આપુને ! ૧૨૭

ઓગણુચાલીસમાં જઈ રાજકોટમાં,
આણ્યો આપુએ ગૂંચનો લઈ તંત, ઉપવાસથી અંત :
ધનધન ગાંધી આપુને !

વિશ્વયુદ્ધ બીજું ફાટી નીકળ્યું,
લાગ્યા હિંદે તેના કારી દંત, ભારે થતી ચંત :
ધનધન ગાંધી આપુએ : ૧૨૮

ઓગણીસે બેતાલીસના ઓગસ્ટમાં,
હિંદે કીધો મહાસભા દાર, આઝાદી પોકાર :
ધનધન ગાંધી આપુને !

તારીખ નવમીએ આપુ સાથે થયા
સર્વ નેતાઓ પણ ગિરફતાર, થયો હાહાકાર !
ધનધન ગાંધી આપુને ! ૧૨૯

થયાં ભારે તોફાન ભરદેશમાં,
પડી ત્રણ ત્રણ માસ હડતાલ, પ્રજા થઈ બેહાલ :
ધનધન ગાંધી આપુને !

“હિંદ છોડો” બ્રિટનને બધા કહે,
કરી હિંદને યુદ્ધમાં ઢાલ, કીધું પાયમાલ :
ધનધન ગાંધી આપુને ! ૧૩૦

અખે દુઃખદ પ્રસંગો જેલે અન્યા,
ગુજર્યો પુત્ર સમો મહાદેવ, કરી અદ્ભુત સેવ :
ધનધન ગાંધી આપુને !

હતો આપુનો આત્મજ એ ખરો,
આપુનું જાણે મુખ સ્વયમેવ, અમીઝીલાણુ નેવ :
ધનધન ગાંધી આપુને ! ૧૩૧

આગણીસેં ચુંમાળીસ ફેણુઆરીમાં,
કસ્તુરબાનું થયું અવસાન, આઘાત સમાન :
ધનધન ગાંધી આપુને !

આ તો પૂર્ણ પતિવ્રત પાળતાં,
રહ્યાં આપુની જાયા નિદાન, સદા ગુણવાન :
ધનધન ગાંધી આપુને ! ૧૩૨

ચુંમાળીસના મેમાં છોડ્યા આપુને,
પછી હિન્દુ મુસ્લિમ કરવા એક, થયા યત્ન અનેક :
ધનધન ગાંધી આપુને !

મથ્યો આપુ બહુ ધૈર્ય ને સ્નેહથી,
ગયો નિષ્કળ યત્ન દરેક, આપુ જૂર્યો છેક :
ધનધન ગાંધી આપુને ! ૧૩૩

આગણીસેં ને જેતાળીસના માર્ચમાં,
આવ્યા ઈંગ્લાંડથી ત્રણ પ્રધાન, પૂરવા હિંદ અરમાન :
ધનધન ગાંધી આપુને !

જુદા પડવા હિંદથી મુસ્લિમો મથ્યા,
આપુ ચાહતો અખંડ હિંદુસ્તાન, થયું ન સમાધાન :
ધનધન ગાંધી આપુને ૧૩૪

ચાલી ભારે ખુનામરડી દેશમાં,
ઊછળી છરીઓ નગર ગામેગામ, ભૂલ્યા સ્નેહ તમામ :
ધનધન ગાંધી આપુને !

આપુ ઘૂમ્યો બધે શાંતિ સ્થાપવા,
સ્નેહ આપ્યો ઘાયલને આરામ, હૈયે દીધી હામ :
ધનધન ગાંધી આપુને ! ૧૩૫

ઓગણીસે સુડતાળીસના ઓગસ્ટમાં,
તારીખ પંદરમીએ સુપ્રસાદ, થયું હિંદ આઝાદ :
ધનધન ગાંધી આપુને !

મહાસ્વમ થયું સિદ્ધ આપુનું,
તેત્રીસ વર્ષના મહાત્મ બાદ, ઊઠ્યા જ્યનાદ !
ધનધન ગાંધી આપુને ! ૧૩૬

ખિટને કીધા હિંદના દૂકડા,
ભાભિાઈમાં પાડી ફૂર ભેદ, કીધો એ ઉચ્છેદ :
ધનધન ગાંધી આપુને !

થયો ભારે આઘાત એ આપુને,
તોડી દુષ્ટોએ એક્ય ઉમેદ, પામ્યો જાંડો ખેદ :
ધનધન ગાંધી આપુને ! ૧૩૭

ચાલી કતલ ભયંકર પંજાબમાં,
હિંદુ મુસ્લિમ શીખનો સંહાર, થયો ગમખવાર :
ધનધન ગાંધી આપુને !

ચાલી લાખોની હિજરત રોજની,
છોડ્યાં વતન અને ઘરબાર, થયાં સૌ ખુવાર :
ધનધન ગાંધી આપુને ! ૧૩૮

આપ્યું આપુએ સાંત્વન સર્વને,
પણ આવે મુઆં નહીં ફેર, થયો કાળો કહેર ;
ધનધન ગાંધી આપુને !

ઊલટ્યા દિલ્હીમાં મુસ્લિમ પર હિંદુઓ,
ઊભર્યા દિનદિન વધુ વેરઝેર, હિંસા ઠરેઠર :
ધનધન ગાંધી આપુને ! ૧૩૯

આપુએ ઉપવાસ કીધા ફરી,
મૂકું હોડમાં જીવન આપ, સૌ પામ્યાં સંતાપ :
ધનધન ગાંધી આપુને !

મુસ્લિમોને અલયદાન આપવા,
લીધું વચન ત્યાં તપને પ્રતાપ, એ કરુણા અમાપ !
ધનધન ગાંધી આપુને ! ૧૪૦

કામવાદી હિંદુઓ ત્યાં ક્રોધે ચઢ્યા,
લેવા આપુના પ્રાણ અમૂલ, બન્યા એરે દૂલ :
ધનધન ગાંધી આપુને !

નાખ્યો બોંબ ત્યાં એકે પ્રાર્થનસ્થળે,
પણ ખૂનીએ ખાધી ત્યાં ભૂલ, ભોંડું પડ્યું શૂલ !
ધનધન ગાંધી આપુને ! ૧૪૧

ઝાગણીસે ઉડતાલીસ જન્યુઆરીની
તારીખ ત્રીસમીનો તે સંધ્યાકાળ, આવ્યો રે કુંગાળ :
ધનધન ગાંધી આપુને !

પ્રાર્થનસ્થાન પર આપુ પધારતાં,
છોડી ગોડસેએ ગોળી કરાળ, માર્યો રંકપાળ !
ધનધન ગાંધી આપુને ! ૧૪૨

“રામ રામ” કરી ઢલ્યો ભૂમિએ,
ગયો સત્ય અહિંસાને સંત : કેવો કૂર અંત !
ધનધન ગાંધી આપુને !

તે ભૂંડા પર થૂંકી દુનિયા બધી,
આપુ તો થયો અમર અનંત, ગ્રહી સત્યતંત :
ધનધન ગાંધી આપુને ! ૧૪૩

આપુના બોલ નિલ સંભારશું,
આપુનો કહી બૂલશું ના રનેહ, હતો દિવ્ય જોહ :
ધનધન ગાંધી આપુને !

એનાં સત્ય અહિંસા ને રનેહની,
 સૌને લાગળે પળપળ લેહ, ઝીલવા પ્રભુમેહ !
 ધનધન ગાંધી આપુને ! ૧૪૪

આપુ સૂર્યની સાથ ઝગારશે,
 અમી વરસશે ચંદ્રની સાથ, તારાને ફોટિ હાથ !
 જયજય ગાંધી આપુની !

એને પગલે પગલે જ્યોતિ ઝીલળે,
 એના ગુણ ગાળે અદલ સંગાથ ; જયજય જગનાથ !
 જયજય ગાંધી આપુની ! ૧૪૫



ખખરદારનાં અન્ય લોકપ્રિય સર્જનો

કલ્યાણિકા : ભક્ત હૃદયની આરજૂ અને તત્ત્વચિંતનના ગાંભીર્યથી તરબોળ સુગેય લોકપ્રિય ઢાળોમાં રચાયેલાં ભાવવાહી કાવ્યો અને ભજનોનો ઉત્તમ સંગ્રહ, ટિપ્પણ સાથે : ૩. એ

દર્શનિકા : જીવનનાં ગૂઢ રહસ્યો સમજાવતું આધ્યાત્મિક તત્ત્વચિંતનથી ભરપૂર, સરળ શૈલી અને એક જ છંદ વડે ભર્મિ અને અર્થનો સમન્વય સાધતું ૬૦૦૦ પંક્તિનું સર્ગંગ મુક્તકમય લોકપ્રિય દીર્ઘ કાવ્ય. સુધારેલી નવી આવૃત્તિ : ૩. સાડા ત્રણ

રાસચંદ્રિકા—(ભાગ ૧-૨ સાથે) માધુર્ય ને પ્રસાદથી ભરપૂર સરળ ભાષામાં તથા અનેકાનેક પરિચિત ઢાળમાં રચાયેલા, ગરવી ગુજરાતણુ ને કંઠે રમી રહેલા ૧૨૫ ગરબા ને રાસનો ૩૦૦ પૃષ્ઠનો સંગ્રહ.

૩. સાડા ત્રણ

ભજનિકા : ગુજરાત મહાગુજરાતમાં ઘરઘર ગવાતાં ભક્તિમાં તરબોળ કરે એવાં અનેક રાગમાં રચાયેલાં સુંદર ભજનો : ૩. અઢી

ભારતનો ટંકાર : શૌર્ય ને સ્વાધીનતામાં કરુણ ને વીર રસથી છલકાતાં, જાત્રિતિ જોમ ને અંખનાથી ઝળહળતાં લોકપ્રિય થયેલાં રાષ્ટ્રિય ગીત કાવ્યોનો સંગ્રહ. ચોથી આવૃત્તિ : ૩. દોઢ

રાષ્ટ્રિકા : “ભારતનો ટંકાર” સિવાયનાં પ્રારંભથી અભાર સુધીમાં પ્રસંગે પ્રસંગે નવનવા છંદો ને રાહોમાં લખાયેલાં અને અતિ લોકપ્રિય થયેલાં પ્રેરક ને જીવસાદાર ૭૨ રાષ્ટ્રિય કાવ્યોનો અદ્વિતીય સુંદર સંગ્રહ : ૩. અઢી

શ્રીજી ઇશાનશાહનો પવાડો : પારસીઓ ધર્મને કાળે પોતાનો ઇશાન સ્વદેશ તજીને હિંદુસ્તાન-ગુજરાતમાં આવ્યા ત્યારથી આજ સુધીના ખનાવોનો આ ૮૧ કડીનો લાંબો પવાડો છે. ત્રીજી આવૃત્તિ. આઠ આના

ગુજરાતી કવિતાની રચના-કળા : મુંબઈ યુનિવર્સિટી તરફથી હકકર વસનજી માધવજી વ્યાખ્યાન-માળામાં અપાયેલાં પાંચ અભ્યાસ-પૂર્ણ વિશિષ્ટ વ્યાખ્યાનો. પૃ. ૨૫૦ પાકું પૂઠું : ૩. એક

આ પુસ્તકોની કિંમત કર્તાએ જે અહીં રાખી છે તે વધારવાનો હક કોઈ પણ પુસ્તક વિક્રેતાને નથી. (પોસ્ટેજ જીદું)

મુખ્ય વિક્રેતા : એન. એમ. ત્રિપાઠી લિમિટેડ, પ્રિન્સેસ સ્ટ્રીટ-મુંબઈ ૨



